



MINUTI

Laqgħa tal-Kunsill Lokali BIRKIRKARA

IT-TMIEN LEĢISLATURA

Laqgħa Numru 38

8 ta' Novembru 2021

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Justin Schembri – Kunsillier
Nancy Aquilina – Kunsillier
Rita Borg - Kunsillier
Kaylocke Buhagiar – Kunsillier
Owen Patrick Attard
John Mizzi – Kunsillier
Deborah Mifsud - Kunsillier
Marie Claire Zammit Bonello – Kunsillier
Antoine Attard - Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanent 14A (3):

Ħadd

UFFIĊJAL PREŻENTI:

Carmel Attard – Segretarju Eżekuttiv

Fil-bidu tal-laqgħa kienu prezenti I-Kunsilliera eletti s-Sindku Joanne Debono Grech, il-Viċi Sindku Karl Cutajar, Justin Schembri, Nancy Aquilina, Kaylocke Buhagiar, Rita Borg, Deborah Mifsud, Marie Claire Zammit Bonello, Antoine Attard, John Mizzi, Owen Patrick Attard, Francis Pullicino u Jimmy JM Calleja.

Matul din il-laqgħa, kien hemm persuni oħra prezenti li ġew mgħajta fil-kamra skont it-tema.

38.1 Qari ta' l-ittri ta' apoloġiji

38.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

38.1.2 Is-Segretarju Eżekuttiv qal li ma kienx irċieva ittri ta' apoloġija u kulħadd kien preżenti.

38.2 Kunsiderazzjoni u Approvazzjoni ta' Minuti

38.2.1 Il-minuti tal-laqgħa numru 36 ġew imqassma u ttieħdu bħala moqrija

38.2.2 Il-Kunsillier is-Sur Antoine Attard qal li fuq il-vot ta' fiduċja fis-Segretarju Eżekuttiv, fejn hu astjena, hu u šabu kien spjegaw li dan għamluh għax il-vot ma kienx skont il-proċedura għax ma kienx imniżżeż fl-aġenda, u hu xtaq iniżżejjha biex jiċċaraha.

38.2.3 Fuq proposta tal-Kunsillier Rita Borg issekondata mill-Kunsillier Deborah Mifsud, il-minuti tal-laqgħa numru 36 ġew approvati bħala dokumenti korretti.

38.2.4 Fuq proposta tal-Kunsillier Rita Borg issekondata mill-Kunsillier Deborah Mifsud Il-minuti tal-laqgħa b'urġenza numru 37 ġew imqassma u ttieħdu bħala moqrija

38.2.5 Fuq proposta tal-Kunsillier Sa. Deborah Mifsud, issekondata mill-Kunsillier Sa Rita Borg, il-minuti tal-laqgħa numru 37 ġew approvati bħala dokumenti korretti.

38.3 Matters Arising

38.3.1 Ma kienx hemm.

38.4 Kommunikazzjoni mis-Sindku

38.4.1 Is-Segretarju Eżekuttiv qal illi fuq l-iskema tal-Milied, ġew approvati 25,363eur favur il-Kunsill. Hawnejk il-Kunsillier is-Sur Kaylocke Buhagiar qal li fuq il-Christmas Villlage hemm żewġ ħaddiema għaddejjin fuqu. Dan se jsir fis-17,18, u 19 ta' Dicembru ġewwa Ġnien Stazzjon. Kull min jixtieq jara l-programm jista' jikkonsulta ma' Cristine u Jessica.

38.4.2 Is-Sindku Sa Joanne Debono Grech qalet li l-ġbir tal-ħgieg se jibda jsir l-ewwel Ħamis tax-xahar u mhux il-Ğimġha u se tinħareg nota lir-residenti kollha. Dan wara ftehim li ntlaħaq mal-kuntrattur peress illi l-Ğimġha kien sejkollu tliet affarijet x'jiġbor u kien jibqa' sejjer sa xis-6pm. Qabel ma tinħareg il-folja informattiva, se jingħata draft lill-Kunsilliera. Il-Kunsillier is-Sur John Mizzi qal li ma nużaww facebook biss waqt li l-Kunsillier is-Sa Marie Claire Zammit Bonello ssuġġeriet li din toħroġ b'xi mod li tkun tista' titwaħħal.

38.4.3 Is-Sindku qalet li fi Triq Ĝiovanni Papaffy, konna laqqajna n-nies dwar is-sistema ta' two way u ma kienx hemm qbil aħħari li ssir one way. Issa s-Sindku qalet li dawn reġgħu kitbu. Il-Kunsillier is-Sur Justin Schembri qal li b'xi mod jew ieħor in-nies iridu jinżlu minn Olaf Gollcher u jitilgħu minn Triq Papaffy biż-żewġ toroq jiġu f'direzzjoni waħda. Però ssemmiet il-problema tal-coaches għalhekk il-problema hija aktar kumplessa. Is-Sindku qalet li wara l-Milied nerġgħu nlaqqgħu n-nies.

38.4.4 Il-Viči Sindku is-Sur Karl Cutajar ressaq kaž dwar sqaq numru 3 fi Triq il-Wied (PA2385/21) f'urban conservation area. Kien hemm diskussjoni u fl-aħħar kien hemm qbil li bħala Kunsill mhux nopporu imma li niġbdū l-attenzjoni tal-Planning Authority li dan qiegħed f'UCA.

38.4.5 Is-Sindku s-Sa Joanne Debono Grech ressjet quddiem il-Kunsill email mingħand residenti dwar ħanut JJBase Triq is-Santwarju li talab li jkollu platform u li huma qed joġgezzjonaw għal dan. Il-Kunsillier is-Sur Justin Schembri qal li ma għandux bżonn platform għax ilu x-xhur sħaħ jarma. Il-Kunsillier is-Sa Rita Borg saqsiet dwar is-suq peress li hemmhekk jarmaw tal-monti. Il-Kunsillier is-Sur Kaylocke Buhagiar qal li għandna bħala Kunsill naraw li jintlaħaq kompromess bejn tal-ħanut u tal-monti. Il-kunsillier is-Sur Justin Schembri semma wkoll li hemmhekk digħi hemm yellow line. Il-Kunsillier is-Sur Kaylocke Buhagiar qal li anke minħabba l-armar tal-festa irridu noqogħdu attenti.

38.5 Mistoqsjiet mill-Kunsilliera

38.5.1 Il-Kunsillier is-Sur Kaylocke Buhagiar qal li ma għandniex ninsew l-attivitajiet li ġejjin. Fl-1 ta' Diċembru tinxtegħel Birkirkara, u digħi b'diet il-ġabrab ta' sponsors mill-ħwienet. 5 ta' Diċembru Jum Birkirkara b'quddiesa u attivitā taħt it-tinda. Fis-17, 18 u 19 ta' Diċembru l-Christmas Village. Kolox qed isir b'risk assessments fuq is-sitwazzjoni tal-covid-19.

38.5.2 Il-Kunsillier is-Sur John Mizzi qal li fi Triq Anġlu Mallia kantuniera ma' Triq Bwieraq qed joqgħod l-ilma. Is-Sindku qaltlu jindirizza dan l-ilment fuq l-email ġenerali tal-Kunsill ħalli nieħdu tweġiba minn perit ta' Infrastructure Malta.

38.5.3 Il-Kunsillier is-Sur Antoine Attard saqsa dwar status tad-devoluzzjoni. Is-Segretarju Eżekuttiv qal li kien għamel laqgħa l-ġimgħa l-oħra mad-Dipartiment flimkien mal-accountant tal-Kunsill u qalulna li ma nistgħux napplikaw għal iktar minn post wieħed f'daqqa. Kien hemm ideja li noħolqu Heritage Trail biex inkunu nistgħu napplikaw għall-imtieħen kollha f'daqqa. Se jsir rapport finanzjarju u jingħadda lid-Dipartiment.

38.5.4 Il-Kunsillier is-Sur Francis Pullicino saqsa għandniex xi update fuq il-vann. Is-Segretarju qal li l-ewwel seduta tal-kawża ġiet differita u għad ma għandux data oħra. Hemm sekwestru ta' 80,000 euro.

38.5.5 Il-Kunsillier is-Sa Rita Borg qalet li l-qtates qed jiżdiedu u għandniex nikkunsidraw li nżidu d-djar tagħhom. Qed nistennew li toħrog Skema ohra relatat mal-qtataes.

38.6 Stazzjon – Proġett tar-Roxy

38.6.1 Daħlu fil-kamra tal-Kunsill is-Sur Raymond Fenech li biegħ il-propjetà tar-Roxy lis-Sur Charles Ellul fejn hu xtaq jiddiskuti mal-Kunsill x'issues kien hemm peress li skont hu hemm kuntratt mal-Lands fi żmien is-Sindku Michael Fenech Adami u s-Segretarju s-Sur Arthur Pizzuto. Preżenti f'din il-faži tal-laqgħa kien hemm is-Sur Ray Fenech, il-perit Genise Cauchi Mifsud f'isem il-Perit tal-Kunsill Toni Bezzina, l-Avvukat tal-Kunsill Dr.Richard Sladden, is-Sur Paul Galea, Chairman tal-Malta Railway Foundation u s-Sur Kurt Farrugia, Supreintendent tal-Wirt Kulturali.

38.6.2 Is-Sindku s-Sa Joanne Debono Grech qaltu li aħna ma nsibux oġgezzjoni li xi nies iħarsu ġo l-Istazzjon, imma mhux li jidħlu minn ġo fih b'servitù. Is-Sur Fenech qal li għandu rieda li anke jekk hemm bżonn jinbidlu xi pjanti imma ried jifhem eżatt il-Kunsill x'irid. Dwar l-aċċess huwa jifhem il-preokkupazzjoni u lest li jibdel il-kuntratt imma ma jistax jifhem xi problema hemm li jkun hemm faċċata fuq il-ġnien b'ġebla Maltija, pulita, bil-hnejjet eċċ. Huwa qal li flimkien mas-Sur Ellul diġa ftiehem li jekk hemm bżonn jinbidlu l-pjanti u jitlaq l-aċċess mill-ġnien u min jidħol għall-appartamenti jagħmel dan minn toroq oħra. Però ma jistax ma jwaqqax il-ħajt lanqas.

38.6.3 Is-Sindku s-Sa Joanne Debono Grech saqsiet kemm idum biex jaqa' l-ħajt kieku. Is-Sur Fenech qal li x-xogħol kollu jsir bil-ftehim mal-Kunsill, b'hording professjonal u management plan serju.

38.6.4 Il-Kunsillier is-Sa Deborah Mifsud qalet li hi toqgħod f'post simili u suppost ma tistax toħroġ barra b'sigarett u ma tistax tonxor. Is-Sur Fenech qal li anke fl-appartamenti tar-Roxy, jistgħu jidħlu dawk il-klawsoli.

38.6.5 Is-Sur Fenech qal ukoll li l-perit tiegħu u l-perit tal-Kunsill flimkien jistgħu jagħmlu stima ta' reasonable amount u lesti jagħmlu garanzija biex jekk jitkissru xi madum jiġu rrangat.

38.6.6 Kien hemm qbil aħħari illi l-pjanti tal-proġett jinbidlu u ma jkun hemm l-ebda dħul mill-ġnien. Kif jitlestew il-pjanti terġa ssir laqgħa oħra bejn iż-żewġ naħat.

38.6.7 Il-Kunsillier is-Sa Marie Claire Zammit Bonello saqsiet jekk xi ħadd minn naħha tal-kostruzzjoni hux se jidħol mill-ġnien. Is-Sur Fenech qal li le, mhux se jgħaddu minn hemm. Ix-xogħol kollu se jsir minn naħha ta' ġewwa.

38.6.8 Is-Sur Paul Galea minn naħha tal-Malta Railway Foundation appella biex il-bini l-ġdid kemm jista' jkun jirrispetta l-ġnien u l-istorja tal-ferrovija.

38.6.9 Mistoqsi mill-Kunsillier is-Sur Kaylocke Buhagiar x'se jkun fih il-bini, is-Sur Fenech qal li minn naħha tar-Roxy se jkun hemm ħwienet u uffiċini, u fuq in-naħha tal-Ġnien, residenzi. Għall-car park trid tidħol minn Triq Kollegġjata.

38.6.10 L-avvukat tal-Kunsill Dr. Sladden qal li importanti li x-xogħol li jsir jirrispetta l-method statement maqbul bejn il-Perit Bezzina minn naħha tal-Kunsill u l-Perit Edwin Mintoff. Fuq il-lat legali, bħala avvukat, irid jara li dak li ġie miftiehem jiġi miktub. Is-Sur Fenech qal li filwaqt li kif fehem digà, lest jiċċaqlaq, però ma ninsewx illi digħà hemm kuntratt pubbliku biex ma neseġerawx.

38.6.11 Il-Kunsillier is-Sur Justin Schembri semma l-problema ta' parking fi Triq Kollegġjata sakemm isir il-proġett għax se jintilfu 7 spazji. Is-Sur Fenech qal li bilfors irid isir hekk imma niftehma fuq żmien definit u jzomm miegħu. Dan għax it-triq hija dejqa. Imma x-xogħol irid isir u minn x'imkien iridu jidħlu. Fil-Kunsill ma setax jagħti time frames għax għadu prematur.

38.6.12 Is-Sindku finalment irringrazzjat lis-Sur Fenech talli għalkemm kien hemm digħà ftehim, xorta reġa resaq quddiem il-Kunsill b'rieda tajba li jsir ftehim ġdid tajjeb għal kulħadd.

38.7 Riżenja tas-Segretarju Eżekuttiv – Hargħa għal vakanza

38.7.1 Is-Segretarju Eżekuttiv qal li hu irriżenja minn Segretarju Eżekuttiv bl-aħħar ġurnata tiegħu se tkun is-6 ta' Jannar 2022. Hu nforma lid-Dipartiment u qalulna biex noħorġu fresh call għal Segretarju Eżekuttiv ġdid. Sakemm jiġi dan, hu se jkun qed jagħti handover lil Sa Mandy Farrugia li hija Deputat Segretarju biex isservi ta' Ağġent Segretarju Eżekuttiv.

38.8 BOV – Kera tal-ATM

38.8.1 Is-Segretarju Eżekuttiv qal li rċieva email mingħand is-Sur Karmenu Tanti minn naħha tal-BOV dwar l-ATM li hemm mal-binja tal-Kunsill. Is-Sur Tant qed jgħid li l-BOV mhux se jibqa' jħallas għall-kura fuq l-ebda ATM għax qed jagħti servizz lill-pubbliku in ġenerali. Is-Segretarju qal li l-kura ta' hawnhekk hija 4,000 euro u kull entità thallas kera. Żvolgiet diskussjoni u ġie deċiż li qabel ma nikkonkludu mal-BOV nesploraw offerti minn banek oħra.

38.9 SPI/SCI/3/2021 Skema Għall-Attivitajiet Kulturali Annwali 2021 – Accettazzjoni

38.9.1 Is-Segretarju Eżekuttiv qal li għall-attivitā ta' Charles & Ron ġew approvati 10,500 euro għas-sena d-dieħla.

38.10 SPI/SCI/8/2021 Finanzjament ta' Proġetti Kapitali – Aċċessibilita' u Mobilita'

38.10.1 Is-Segretarju Eżekuttiv qal għal din l-iskema digħi konna applikajna biex jinbidlu l-lifts u rrampi ta' xi bankini u din hija skema simili. Huwa qal li għalissa kull ma għandu bżonn ikun jaf hi jekk il-Kunsill hux interessat fl-iskema ħalli ma jkollniex id-dettalji kollha għalissa. Ĝie deċiż li l-Kunsill juri interess.

38.11 Ĝieħ Birkirkara - Nominazzjonijiet

38.11.1 Il-Kunsillier is-Sur Kaylocke Buhagiar ressaq għall-approvazzjoni lista ta' persuni li għenu lill-Kunsill matul is-sena u jixirqlhom apprezzament. Dawn huma:

- * Alan Saliba
 - * Charlmar Muscat
 - * Marcio Ghigo
 - * Kristy Spiteri
 - * Ritienne Frendo
 - * Josue Spiteri Magri
 - * Jason Vella
 - * Għaqda tan-Nar
 - * Għaqda Armar
 - * Health Front Liners (ta' isfel)
 - * Shania Camenzuli
 - * Thomas Axiaq u
 - * Doreen Busuttil
- Ma kienx hemm ogħżejjon.

38.11.2 Il-Kunsillier Kaylocke Buhagiar ressaq lista ta' persuni li għamlu unur lil Birkirkara li għandhom jingħataw l-Unur. Dawn huma:

- * Destiny Chukunyere

* B'Kara FC Women Team
* Haley Bugeja
* Jomike & Lydon
* Darren Camilleri
* Saint Helena Veterans
* Glenn Vella
* Volleyball Girls Team U/15
* Carmel Azzopardi
* Eman Muscat
* Dwayne Lukas Pullicino
* Lara Azzopardi u
* B'Kara Billiard Team
Ma kienx hemm oggezzjoni.

38.11.3 Ģieħ Birkirkara – iridu jintgħażlu 2

* Nominati: Mons Prepostu Carmel Vella, is-Sur Charles Grech, Emanuel Giordmaina, Stefan Decelis u Brian Cilia.

Wara li l-applikazzjonijiet tqassmu mal-Kunsilliera biex jarawhom fid-dettall, issejħu l-ismijiet tal-konkorrenti.

Is-Sur Charles Grech – 13 -il vot (Kunsilliera kollha)
Mons Prepostu Carmel Vella – 13-il vot (Kunsilliera kollha)
Is-Sur Stefan Decelis – 1 vot (is-Sur Justin Schembri)
Is-Sur Emanuel Giordmaina – 0 vot
Is-Sur Brian Cilia – 1 vot (is-Sur John Mizzi)

B'hekk ġie deċiż li għal din is-sena, il-Ğieħ jingħata lil Mons Prepostu Carmel Vella u s-Sur Charles Grech.

38.12 Hampers tal-Milied

38.12.1 Is-Segretarju Eżekuttiv qal li hemm suġġeriment li flok issir l-ikla tas-soltu, jingħata hamper bl-istess ammont li konna nonfqu għall-ikla lil kull kunsillier u lil kull ħaddiem. Ma kienx hemm oggezzjoni. Biss ikla se ssir xorta u min jattendi, jħallas.

38.13 Permit PA 5307/21

38.13.1 Irreferi għal kommunikazzjoni tas-Sindku

38.14 Kunsiderazzjoni u Approvazzjoni tal-iskeda ta' pagamenti 29/8 u Petty Cash

38.14.1 Is-Segretarju Eżekuttiv ressaq l-iskeda tal-pagamenti u petty cash. Dawn ġew approvati b'mod unanimu fuq mozzjoni mill-Kunsillier Sa Deborah Mifsud issekondata mill-Kunsillier is-Sur Jimmy JM Calleja.

38.15 Tmiem tal-Laqqha u data tas-seduta li jmiss

38.15.1 Il-laqgħa ntemmet fit-8.05pm u ġiet aġġornata għat-Tnejn 6 ta' Diċembru fis-6pm.

Konfermati, illum 6 ta' Diċembru 2021.

IFFIRMATI

Joanne Debono Grech
Sindku

Mandy Farrugia
Deputat Segretarju Eżekuttiv